

जो साईं साहिब गुण गाए जीवनु सफल उन्ही अ जो  
सफलु उन्ही अ जो जीवन जग में चरण कमल लिंग लाए  
जीवनु सफल॥

पल पल याद जानिब जी धारे  
जग जा कारज सभेई विसारे  
दिल जे मन्दर में विहारे दिलबर  
हर हर प्रीतम रूपु निहारे  
रस जी राह में बणे जो राही  
बृह जी जोति जगाए—जीवन॥ १ ॥

नींह जो नातो नाथ सां जोड़े  
वर पंहिजे खे वणनि में वौड़े  
प्रेम जी सांकिरी गली अ में जेको  
दरदीली दिलिड़ी अ सां दौड़े  
प्रीति जा पूरड़ा पल पल पचाए  
नेणनि मां नीरु वहाए—जीवन॥२॥

दिलि जी धरती साफु बणाए  
हुब जो हरिड़ो तंहि में हलाए  
सतिगुर शब्द जो बीजड़ो बोए  
सचे सतिसंग जे जल सां सिंचाए  
हरी रस खेती थिए हरियाली  
बी सभु बुख भजाए—जीवन॥३॥

सिक श्रद्धा जी सेज संवारे

प्राणनाथ खे तंहि ते विहारे  
प्रेम उमंगनि जे सुमननि सां  
हार हरी अ जे गलिडे धारे  
चरण कमल धोई नींह नीर सां  
रांझनु पंहिजो रीझाए—जीवन॥४॥

सतिगुरु साईं श्रीमैगसि मनोहर  
जंहिजो वृन्दावन में निज घरु  
हरी अनुराग जे दान द्रियण लाइ  
जिनि खोलियो आहे त दया दरु  
उन्हीअ अबल आनन्द कंद जा  
जेको मंगल मनाए—जीवन॥५॥